



அதிகனமழையினால் பாதிக்கப்பட்ட திருநெல்வேலி, முத்து மஹாலில் பாதுகாப்பாக தங்க வைக்கப்பட்டுள்ள ஆலயங்கும், அனுராதநல்லூர், முத்தாலம்குறிச்சி, பெந்தம்பள்ளி, சமத்துவபுரம் ஆகிய பகுதிகளைச் சேர்ந்த 500 குடும்பங்களுக்கு, நேற்று (20.12.2023) பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, பால், பிஸ்கெட், அரிசி, பருப்பு, பாய், போர்வை மற்றும் தண்ணீர் பாட்டில் போன்ற நிவாரணப் பொருட்களை வழங்கினார்கள். இந்திகழ்வின்போது, நெடுஞ்சாலைகள் மற்றும் சிறுதுறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ் நெடுஞ்சாலைத்துறை கட்டுமானம் மற்றும் பராமரிப்பு தலைமைப் பொறியாளர் இரா.சந்திரசேகர், பொதுப்பணித்துறை சிறப்பு அலுவலர் இரா.விஸ்வநாத், ரிஷிவந்தியம் தொகுதி சட்டமன்ற உறுப்பினர் வசந்தம் காந்திகேயன் உடனிருந்தனர்.

நெல்லை - தூத்துக்குடி மாவட்டங்களில்

அரிசி - பால் - பிஸ்கட் உள்ளிட்ட நிவாரணப் பொருட்கள்!

அமைச்சர் எ.வ.வேலு வழங்கினார்!

தூத்துக்குடி, டி.ச.21-குமரிக்கடலில் நிலவிய வளிமண்டல சீமடுக்கு சுழற்சியின் காரணமாக, திருநெல்வேலி, தூத்துக்குடி, தென்காசி மற்றும் கன்னியாகுமரி ஆகிய தென் மாவட்டங்களில் 16.12.2023 அன்று முதல், புயல் இல்லாமலேயே அகீத மழை பெய்தது. இதனால் 4 மாவட்டங்களும் மழைநீரால் சூழப்பட்டு கடுமையாகப் பாதிக்கப்பட்டன. மக்களின் இயல்பு வாழ்க்கை பெரிதும் பாதிக்கப்பட்டது.

இந்நிலையில், முதலமைச்சர் அறிவுறுத்தலின்படி, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, நேற்று (20.12.2023) பாதிக்கப்பட்ட மக்களை நேரில் சந்தித்து நிவாரண உதவிகள் வழங்கினார்.

திருநெல்வேலி, நிவாரண முகாம் முத்து மஹாலில் பாதுகாப்பாக தங்க வைக்கப்பட்டுள்ள ஆலயங்கும், அனுராதநல்லூர், முத்தாலம்குறிச்சி, பெந்தம்பள்ளி, சமத்துவபுரம் ஆகிய பகுதிகளைச் சேர்ந்த 500 குடும்பங்களுக்கு, பால், பிஸ்கெட், அரிசி, பருப்பு, பாய், போர்வை மற்றும் தண்ணீர் பாட்டில் போன்ற நிவாரணப் பொருட்களை, துறை சார்ந்த அதிகாரிகளுடன் பொதுப்பணிகள், துறை அமைச்சர் வழங்கினார்.

பொதுப்பணித்துறை அமைச்சர், ஸ்ரீவைகுண்டம் பகுதிக்குச் சென்று கொண்டிருந்த போது, ஆதிச்சநல்லூர் பகுதியில் வசித்த மக்களைச் சந்தித்து, பால்பாக்கெட்களை வழங்கினார்கள்.

இப்பகுதியில் உள்ள மக்களுக்கும், உணவு மற்றும் நிவாரணப் பொருட்களை வழங்க அதிகாரிகளைக் கேட்டுக் கொண்டார். மேலும், கருங்குளம் அருகே பொதுமக்கள், அமைச்சர் வாகனத்தை வழிமறித்து, மூன்று நாளாக காணாமல் போன சர்க்கரை பீர்முகமது என்பவரை கண்டுபிடித்துத் தர கோரிக்கை வைத்தனர். அவர்களின் கோரிக்கை விரைவில், தேசிய பேரிடர் மீட்பு இராணுவ வீரர்களை வரவழைத்து, காணாமல் போன சர்க்கரை பீர்முகமது என்பவரை தேடும் பணி தொடர்ந்து நடைபெற்றுக் கொண்டிருக்கிறது.

அதனைத் தொடர்ந்து, அமைச்சர், தூத்துக்குடி, ஸ்ரீவைகுண்டம் பகுதியில் உள்ள கண்ணபிரான் தெருவிற்குச் சென்று, பாதிக்கப்பட்ட மக்களைச் சந்தித்து பால் மற்றும் பிஸ்கெட்களை வழங்கினார்.

மருத்துவமனையில் ஆய்வு

மேலும், ஸ்ரீவைகுண்டம் அரசு மகப்பேறு மருத்துவமனைக்குச் சென்று ஆய்வு செய்த அமைச்சர், மருத்துவமனை வளாகத்தில் தேங்கியிருந்த மழைநீரை அகற்றும் பணியை விரைவுப்படுத்தி, மருத்துவமனைக்கு, நேயாளிகள் வருகை தரும் வகையில் பட்டிபூட்டுந்தை கண்டு, மருத்துகளை வரவழைக்க உத்தரவிட்டார்.

மழைநீரால் சூழப்பட்டு, ஸ்ரீவைகுண்டம் மாவட்ட உரிமையியல் நீதிமன்ற வளாகத்திற்குச்

சென்று, ஆய்வு செய்த அமைச்சர், மோட்டார் மூலம் மழைநீரை அகற்ற அதிகாரிகளை அறிவுறுத்தினார்கள். மழைநீர் சூழ்ந்துள்ள ஸ்ரீவைகுண்டம், நவலட்சுமிபுரத்திற்கு நிவாரண உதவிகள் வழங்கச் சென்ற அமைச்சர் உரிய நடவடிக்கை எடுக்கப்படும் என்று தெரிவித்தார்.

ஸ்ரீவைகுண்டத்தில் நிவாரண உதவிகள்!

ஸ்ரீவைகுண்டம், ஆழ்வார்திருநகரி பகுதியில் உள்ள இந்து அரசு மேல்நிலைப்பள்ளி நிவாரண முகாமில், பாதுகாப்பாக தங்க வைக்கப்பட்டுள்ள, பொது மக்களுக்கு நிவாரண உதவிகள் மற்றும் உணவு தயாரிக்கப்பட்டு, அமைச்சர் வழங்கினார். இந்தப் பள்ளியில் அமைச்சர், அப்பகுதி சட்டமன்ற உறுப்பினர்கள் மற்றும் அதிகாரிகளுடன் பாதிக்கப்பட்ட மக்களுக்கு நிவாரண உதவிகள் மற்றும் பாதுகாப்பு குறித்து ஆலோசனை நடத்தினார்.

ஆழ்வார்திருநகரி ஆற்றை ஒட்டியுள்ள பகுதிக்குச் சென்று, பாதிக்கப்பட்டுள்ள மக்களுக்கு பால் பாக்கெட்டுகளை வழங்கினார். அதனைத் தொடர்ந்து, கமலாபாத் என்ற இடத்தில் உள்ள மகுதி நிவாரண முகாமிற்குச் சென்று, பாதிக்கப்பட்ட மக்களுக்கு, பால், போர்வை, பாய் போன்ற நிவாரண உதவிகள் வழங்கினார்கள். அப்பகுதி பொது மக்கள்

மழை வெள்ளத்தால் பாதிக்கப்பட்டதாவாறு, நிரந்தர தீர்வு காண அமைச்சர் அவர்களிடம் கோரிக்கை விடுத்தார்கள். அமைச்சர் உரிய நடவடிக்கை எடுக்கப்படும் என்று தெரிவித்தார். கீழ்ஸ்ரீவைகுண்டம் பகுதியில், கிறிஸ்தவ ஆலய நிவாரண முகாமிலும், இந்து கோவில் முகாமிலும் தங்க வைக்கப்பட்டுள்ள பொது மக்களுக்கு நிவாரண உதவிகள் வழங்கினார்கள். நாளை அவர்களுக்கு தேவையான உணவு வழங்க ஏற்பாடுகள் செய்ய அலுவலர்களை அறிவுறுத்தினார்.

இன்று ஆலோசனை கூட்டம்!

மேலும், அமைச்சர், ஸ்ரீவைகுண்டத்தில் உள்ள பாதிக்கப்பட்ட 18 பகுதிகளுக்கு, இன்று (21.12.2023) உணவு, நிவாரண பொருட்கள் மற்றும் முகாம்களில் தங்க வைப்பட்டுள்ள பொது மக்களின் பாதுகாப்பு குறித்து, அதிகாரிகள், அப்பகுதி சட்டமன்ற உறுப்பினர் ஆகியோருடன் ஆலோசனை கூட்டம் நடத்தினார்.

இந்நிகழ்ச்சியின்போது, நெடுஞ்சாலைகள் மற்றும் சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ் நெடுஞ்சாலைத்துறை கட்டுமானம் மற்றும் பராமரிப்பு தலைமைப் பொறியாளர் இரா.சந்திரசேகர், பொதுப்பணித்துறை சிறப்பு அலுவலர் இரா.விஸ்வநாத், ரிஷிவந்தியம் தொகுதி சட்டமன்ற உறுப்பினர் காந்திகேயன் மற்றும் நெடுஞ்சாலைத்துறை, பொதுப்பணித்துறை தலைமைச் செயலாளர் அலுவலர்கள் உடனிருந்தனர்.



திருவள்ளூர் மாவட்டம், திருத்தணி நகராட்சிக்குட்பட்ட மார்கெட் பகுதியில், ரூ.3 கோடியே 2 லட்சம் மதிப்பில் புதிய தினசரி நாளங்காடி கட்டுமான பணிகளை கைத்தறி மற்றும் துணி நூல் துறை அமைச்சர் ராணிப்பேண்டி ஆர்.காந்தி துவக்கி வைத்தார். உடன் மாவட்ட ஆட்சித்தலைவர் டாக்டர்.த.பிரபுசங்கர் நகராட்சி மன்ற தலைவர் சரஸ்வதி பூபதி, தலைமை செயற்குழு உறுப்பினர் திருத்தணி எம்.பூபதி, வருவாய் கோட்டாட்சியர் க.தீபா, நகராட்சி ஆணையர் ந.அருள், நகர கழகச் செயலாளர் வி.வினோத்குமார், ஒன்றிய செயலாளர் ஆர்த்தி ரவி, நகர மன்ற துணை தலைவர் சாமிராஜ், உள்ளிட்ட பலர் உள்ளனர்.

சிறுதானியங்களின் பயன்பாட்டை அதிகரிக்க,

ஒன்றிய அரசிடம் ஏதேனும் திட்டங்கள் உள்ளதா?

மக்களவையில் டாக்டர் எஸ்.ஜெகதிரட்சகன் கேள்வி!

புதுடெல்லி, டி.ச. 21-திராவிட முன்னேற்றக் கழகம், அரசுக்கோணம் நாடாளுமன்ற உறுப்பினர், டாக்டர் எஸ். ஜெகதிரட்சகன் 12.12.2023 அன்று மக்களவையில், சிறுதானியங்களின் பயன்பாட்டை அதிகரிக்கவும் புத்தாக்க நிறுவனங்களுக்கு நிதியுதவியை பெருக்கவும் ஒன்றிய அரசினால் ஏதேனும் முன்முயற்சிகள் எடுக்கப்பட்டுள்ளனவா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும் ஒன்றிய விவசாயத்துறை அமைச்சர்



அர்ஜுன் முண்டா அவர்களிடம் கேள்வி எழுப்பினார். இதற்கு ஒன்றிய அரசின் விவசாயத்துறை அமைச்சர் அளித்த பதில் பின்வருமாறு:

தாக்க நிறுவனங்களின் பங்களிப்பு மிகவும் முக்கியமானது என்றும் சிறுதானியங்களின் மதிப்பு அதிகரித்து வரும் இந்த காலகட்டத்தில், அவற்றினால் தயாரிக்கப்படும் உணவு வகைகள் அனைத்தும், சிறு தானியங்களின் வளர்ச்சிக்கு பெரும் பங்காற்றி வருகின்றது. மேலும், வேளாண் புத்தாக்க நிறுவனங்களுக்கு தேவையான அனைத்து உதவிகளையும் ஒன்றிய அரசின் விவசாயத்துறை அளித்து வருகிறது. குறிப்பாக வேளாண் துறையில் ஈடுபட்டுள்ள தொழில்

முனைவோர்களுக்கு ராஷ்டிரிய கிரிஷி விகாஸ் யோஜனா திட்டத்தின் கீழ் பல்வேறு பயிற்சி வகுப்புகளின் வழியாகவும், தொழில்நுட்ப உதவிகளின் மூலம் ஒன்றிய அரசு உதவி அளித்து வருகின்றது. இந்நிய வேளாண் ஆராய்ச்சி நிறுவனத்தின் மூலமும், ஐதராபாத்தில் உள்ள சிறுதானியங்கள் ஆராய்ச்சி நிறுவனத்தின் மூலமும், 135 புத்தாக்க நிறுவனங்களுக்கும் 10 கோடி ரூபாய்க்கு மேல் நிதியுதவி அளிக்கப்பட்டுள்ளது. இவ்வாறு ஒன்றிய அமைச்சர் பதிலளித்தார்.

கூட்டுறவு சங்கங்களில் வசூல் ஆகாமல் நிறுவனமில்லாத நிலை காலகாலத்தைச் செலுத்தி உறுப்பினர்கள் பயன்பெறும் வகையில்

சிறப்பு கடன் தீர்வுத் திட்டம் - 2023 செயல்படுத்தப்படவுள்ளது!

கூட்டுறவுத்துறை அமைச்சர் கே.ஆர்.பெரியகருப்பன் தகவல்!

சென்னை, டி.ச.21-கூட்டுறவு சங்கங்களில் வசூல் ஆகாமல் நிறுவனமில்லாத நிலை காலகாலத்தைச் செலுத்தி உறுப்பினர்கள் பயன்பெறும் வகையில்

சென்னை, டி.ச.21-கூட்டுறவு சங்கங்களில் வசூல் ஆகாமல் நிறுவனமில்லாத நிலை காலகாலத்தைச் செலுத்தி உறுப்பினர்கள் பயன்பெறும் வகையில்



உள்ளிட்ட பல்வேறு வகையான பண்ணைசாராக் கடன்களுக்கு, வேளாண் உற்பத்தியாளர்கள் கூட்டுறவு விற்பனைச் சங்கங்கள் மூலம் வேளாண்விளைபொருட்களை கொள்முதல்/விற்பனை செய்த வகையில் உறுப்பினர்களிடமிருந்து வர வேண்டிய இனங்களுக்கு இத்திட்டம் பொருந்தும்.

31.12.2022 இல் முழுமையாக தவணை தவறி நிறுவனத்தில் உள்ள கடன்களுக்கு மட்டுமே இத்திட்டம் பொருந்தும். கடன் வழங்கப்பட்ட தேதியிலிருந்து ஒப்பந்தம் மேற்கொள்ளும் நாள் முடிய அலுக்கு 9 சதவீதம் சாதாரணவட்டி வசூலிக்கப்படும். கூடுதல் வட்டி, அபராத வட்டி, இதுசெலவினங்கள் முழுமையாக தள்ளுபடி செய்யப்படும்.

மேலும், இத்திட்டத்தின்படி கணக்கிடப்பட்ட நிலுவைத் தொகையில் 25 சதவீத தொகையை அரசாணை வெளியிடப்பட்ட நாளிலிருந்து மூன்று மாதத்திற்குள் செலுத்தி,

வங்கி/சங்கத்துடன் ஒப்பந்தம் மேற்கொள்ள வேண்டும். மீதமுள்ள 75 சதவீத தொகையை ஒப்பந்தம் மேற்கொள்ளப்பட்ட நாளிலிருந்து 6 மாத காலத்திற்குள் அதிகப்பட்சமாக 6 தவணைகளுக்குள் செலுத்த வேண்டும்.

இத்திட்டத்தின் மூலம், 4,73,067 உறுப்பினர்களுக்கு சுமார் ரூ.500/- கோடி அளவிற்கு கூடுதல் வட்டி, அபராத வட்டி மற்றும் இதர செலவினங்கள் சேர்த்து தள்ளுபடியாக கிடைக்கும். இதுமட்டுமின்றி கூட்டுறவு நிறுவனங்களுக்கு சுமார் ரூ.1,500/- கோடி திரும்ப கிடைக்க வாய்ப்பு உள்ளது. இதனால், கூட்டுறவுச் சங்கங்களில் செயல்படாத சொத்துக்களின் சதவீதம் குறைந்து நிதிநிலைமை வலுப்படும். மேலும், உறுப்பினர்களுக்கும் வட்டிச்சலுகை பெற்று கடன் சுமையிலிருந்து மீளுவதற்கு வாய்ப்பு ஏற்படுத்தப்பட்டுள்ளது என்ற தொலைநோக்கு பார்வையுடன் இத்திட்டம் செயல்படுத்தப்பட்டுள்ளது.

எனவே, கடன்தாரர்கள் தொடர்புடைய கூட்டுறவுச் சங்கங்கள் மற்றும் கூட்டுறவு வங்கிகளை அணுகி இத்திட்டத்தின் மூலம் பயனடையுமாறு கேட்டுக்கொள்ளப்படுகிறது. இவ்வாறு கூட்டுறவுத் துறை அமைச்சர் கே.ஆர். பெரியகருப்பன் தெரிவித்துள்ளார்.



திருவள்ளூர் மாவட்டம் பூவிருந்தவல்லி சட்டமன்ற தொகுதிக்கு உட்பட்ட திருமுழிசை பேருராட்சி, மலினாக்கம் மற்றும் குண்டு மேடு ஆகிய பகுதிகளில் உள்ள 500 குடும்பங்களுக்கு தரை 5 சிமென்ட் அரிசி, காய்கறிகள் மற்றும் மளிகை பொருட்கள் உள்ளிட்ட நலத்திட்டம் உதவி வழங்கும் நிகழ்ச்சி பேரூர் செயலாளர் தி.வே.முனுசாமி ஏற்பாட்டில் நடைபெற்றது. இதில் மாநில ஆதிதிராவிடப் நலக்குழு செயலாளரும், சட்டமன்ற உறுப்பினருமான ஆ.கிருஷ்ணசாமி நலத்திட்டம் உதவிகள் வழங்கினார். உடன் பேருராட்சி தலைவர் உ.வடிவேல், துணைத் தலைவர் ஜெ.மகாதேவன், பேரூர் நிர்வாகிகள் தி.கோ.செல்வம், அருள், இளங்கோவன், மு.சுரேந்தர், கங்காதான், வேலு, சங்கர், தென்னரசு, கோகுல், சண்முகம், அன்பு, துணி பிரசாத், ஆனந்தராஜ், கோபு, கங்காதான், விக்னேஷ் உட்பட பலர் கலந்து கொண்டனர்.

பெருநகர சென்னை மாநகராட்சி

பெருநகர சென்னை மாநகராட்சி மாமன்ற கூட்ட நிகழ்ச்சி பற்றிய அறிவிப்பு

(தமிழ்நாடு நகர்ப்புற உள்ளாட்சி அமைப்புகள் விதிகள் 2023 அத்தியாயம் - 4, பகுதி - 1 விதி எண்.156 (1)ன் கீழ்)

2023-ஆம் ஆண்டு டிசம்பர் திங்கள் 28 ஆம் நாள் வியாழக்கிழமை காலை 10.00 மணிக்கு மாநகராட்சி மன்ற கூட்டத்தில் மாமன்ற சாதாரண கூட்டம் நடைபெற உள்ளது. மாமன்ற உறுப்பினர்கள் அனைவரும் தவறாமல் இக்கூட்டத்தில் கலந்து கொள்ள வேண்டுமாய் கேட்டுக் கொள்ளப்படுகிறார்கள்.

மேயர்

செ.ம.ஜே.இ / 1436 / வாராந்தரம் / 2023



காஞ்சிபுரம் வடக்கு மாவட்டம், குன்றத்தூர் வடக்கு தெற்கு ஒன்றியத்திற்கு உட்பட்ட கிணைக் கங்க இளைஞர் அணி உறுப்பினர்கள் மற்றும் BLA 2 இளைஞரணி உறுப்பினர்கள் கலந்தாலோசனைக் கூட்டத்தில் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மே.அன்பரசன் கலந்து கொண்டு உரையாற்றினார். அருகில் மாவட்ட ஊராட்சி குழு தலைவர் டபிள்யூ.ஆ.மனோகான், ஒன்றியச் செயலாளர் ஏ.வந்தேமாதாம், மாவட்ட இளைஞரணி அமைப்பாளர் கோல்டு டி.பிரகாஷ், தொகுதி மேற்பார்வையாளர்கள் வே.உமாசுந்தர், இரா.நேருநிதிர் மற்றும் கழக நிர்வாகிகள் உள்ளனர்.

தேசிய பேரிடர் மேலாண்மைக்குழு ஆலோசகர் தலைமையிலான குழுவின் ஆய்வு!

தூத்துக்குடியில் வெள்ளப் பாதிப்புகளை ஒன்றியக் குழுவின் பார்வையிட்டனர்.

மாநகராட்சி அதிகாரிகளுடன் ஆலோசனை!

தூத்துக்குடி, டி.ச.21-தூத்துக்குடி மாவட்ட

டத்தில் வெள்ளப் பாதிப்புகளை பார்வையிட வந்ததுள்ள ஒன்றிய அரசு குழுவின், நேற்று தூத்துக்குடி மாநகராட்சி அதிகாரிகளுடன் ஆலோசனை மேற்கொண்டனர்.

திருநெல்வேலி, தூத்துக்குடி, கன்னியாகுமரி, தென்காசி ஆகிய 4 மாவட்டங்களில் கடந்த 17, 18 ஆகிய தேதிகளில் பெய்த அதிகனமழை காரணமாக கடுமையாக பாதிக்கப்பட்டன. குறிப்பாக தூத்துக்குடி மற்றும் நெல்லை மாவட்டங்கள் பெரும் பாதிப்பிற்குள்ளாகின. இந்த நிலையில், வெள்ளத்தால் பாதிக்கப்பட்ட பகுதிகளை பார்வையிட, தேசிய பேரிடர் மேலாண்மை குழு ஆலோசகர் கே.பி.சிங் தலைமையிலான 5 பேர் கொண்ட ஒன்றியக் குழு நேற்று முன்தினம் மதுரை வந்தனர்.

இந்த குழுவில், சாலைப் போக்குவரத்து மற்றும் நெடுஞ்சாலை போக்குவரத்துத் துறை அதிகாரி விஜயகுமார், ஜல்சக்தி அமைச்சக அதிகாரி ஆர்.தங்கமணி, ஐதராபாத் ஒன்றிய வேளாண் நிறுவன இயக்குனர் பொன்னுசாமி ஆகியோர் இடம்பெற்றுள்ளனர். தொடர்ந்து, நேற்று தூத்துக்குடி வந்த ஒன்றியக் குழுவின், தூத்துக்குடி மாநகராட்சி அலுவலகத்தில் அனைத்துத் துறை அதிகாரிகளுடன் ஆலோசனை மேற்கொண்டனர்.

அதனைத் தொடர்ந்து ஒன்றியக் குழுவின் மழையால் பாதிக்கப்பட்ட பகுதிகளை பார்வையிட்டனர். இதற்கும் மழையால் பாதிக்கப்பட்ட பகுதிகளை பார்வையிடுகின்றனர்.